



Kunsill  
tal-Unjoni Ewropea

Brussell, 23 ta' Jannar 2024  
(OR. en)

17044/23

LIMITE

CORLX 1169  
CFSP/PESC 1726  
COHOM 238

#### ATTI LEĠISLATTIVI U STRUMENTI OĦRA

Suġġett: DEĊIŻJONI TAL-KUNSILL li temenda d-Deċiżjoni (PESK) 2020/1999 li tikkonċerna miżuri restrittivi kontra l-ksur u l-abbużi serji tad-drittijiet tal-bniedem

## DEĊIŻJONI TAL-KUNSILL (PESK) 2024/...

ta' ...

**li temenda d-Deċiżjoni (PESK) 2020/1999 li tikkonċerna miżuri restrittivi  
kontra l-ksur u l-abbużi serji tad-drittijiet tal-bniedem**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra d-Deċiżjoni tal-Kunsill (PESK) 2020/1999 tas-7 ta' Diċembru 2020 li tikkonċerna miżuri restrittivi kontra l-ksur u l-abbużi serji tad-drittijiet tal-bniedem<sup>1</sup>, u b'mod partikolari l-Artikolu 5(1) tagħha,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

---

<sup>1</sup> ĠU L 410I, 7.12.2020, p. 13.

Billi:

- (1) Fis-7 ta' Diċembru 2020, il-Kunsill adotta d-Deċizzjoni (PESK) 2020/1999.
- (2) Fit-8 ta' Diċembru 2020, fid-Dikjarazzjoni mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, fisem l-Unjoni Ewropea, dwar ir-Regim Globali ta' Sanzjonijiet tal-UE b'rabta mad-Drittijiet tal-Bniedem, l-Unjoni u l-Istati Membri tagħha affermaw mill-ġdid l-impenn qawwi tagħhom lejn il-promozzjoni u l-harsien tad-drittijiet tal-bniedem madwar id-dinja. Ir-Regim Globali ta' Sanzjonijiet tal-UE b'rabta mad-Drittijiet tal-Bniedem jenfasizza d-determinazzjoni tal-Unjoni li ssahha ir-rwol tagħha fl-indirizzar ta' ksur u abbużi serji tad-drittijiet tal-bniedem madwar id-dinja. Il-kisba tat-tgawdija effettiva tad-drittijiet tal-bniedem minn kulhadd hija għan strateġiku tal-Unjoni. Ir-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u d-drittijiet tal-bniedem huwa valur fundamentali tal-Unjoni u tal-politika estera u ta' sigurtà komuni tagħha.
- (3) L-Unjoni hija mhassba dwar id-deterjorament kontinwu tas-sitwazzjoni tad-drittijiet tal-bniedem fir-Russja. Il-gwerra ta' aggressjoni mhux ġustifikata u mhux provokata tar-Russja kontra l-Ukrajna ziedet ir-repressjoni interna fir-Russja, billi llimitat drastikament il-libertà ta' opinjoni u ta' espressjoni kif ukoll il-libertà tal-media, u introduċiet iċ-ċensura tal-gwerra.
- (4) L-Unjoni tkompli tikkundanna bil-qawwa l-espansjoni severa tal-legiżlazzjoni restrittiva kontra s-soċjetà ċivili u d-difensuri tad-drittijiet tal-bniedem u r-repressjoni sistematika tagħhom, kif ukoll ir-repressjoni bla rażan tal-media indipendenti, ġurnalisti individwali, membri tal-oppożizzjoni politika u ilhna kritiċi oħra.

- (5) L-Unjoni tikkundanna bil-qawwa d-deċiżjoni b'motivazzjoni politika minn qorti ta' Moska li tikkundanna lill-politiku tal-oppożizzjoni, attivist fil-qasam tad-demokrazija u kritiku fil-beraħ tal-Kremlin Vladimir Kara-Murza għal 25 sena ħabs.
- (6) L-Unjoni tappella lir-Russja biex teħles minnufih u mingħajr kundizzjonijiet lil dawk kollha miżmuma l-ħabs għal akkużi b'motivazzjoni politika.
- (7) F'dan il-kuntest, jenħtiegħ li erba' persuni u entità wahda jiġu inklużi fil-lista ta' persuni fiżiċi u ġuridiċi, entitajiet u korpi soġġetti għal miżuri restrittivi fl-Anness għad-Deċiżjoni (PESK) 2020/1999.
- (8) Għalhekk jenħtiegħ li d-Deċiżjoni (PESK) 2020/1999 tiġi emendata skont dan,

ADOTTA DIN ID-DEĊIŻJONI:

*Artikolu 1*

L-Anness tad-Deciżjoni (PESK) 2020/1999 huwa emendat skont l-Anness ta' din id-Deciżjoni.

*Artikolu 2*

Din id-Deciżjoni għandha tidhol fis-seħh fid-data tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi ...,

*Għall-Kunsill*

*Il-President*

\_\_\_\_\_

## ANNEX

L-Anness tad-Deciżjoni (PESK) 2020/1999 huwa emendat kif ġej:

(1) l-entrati li ġejjin jiżdiedu mal-lista ta' persuni fiżiċi u ġuridiċi, entitajiet u korpi taħt l-intestatura "A. Persuni fiżiċi":

|      | Ismijiet<br>(Trażlitterazzjo<br>ni bl-alfabett<br>Latin) | Ismijiet                                                      | Informazzjoni ta'<br>identifikazzjoni                                                                                                                                                                                                                            | Raġunijiet għall-ejenkar                                                                                                                                                                                                                                                                                                                                                                                                                                                                                                                                                                                                                                                                                                                                                                               | Data tal-<br>ejenkar |
|------|----------------------------------------------------------|---------------------------------------------------------------|------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|
| "69. | Ekaterina<br>Mikhailovna<br>MIZULINA                     | Екатерина<br>Михайловна<br>МИЗУЛИНА<br>(ortografija<br>Russa) | Pożizzjoni(jiet): President tal-<br>Lega għal Internet Sikur;<br>Membru tal-Kamra Ċivika tal-<br>Federazzjoni Russa<br>Data tat-twelid: 1.9.1984<br>Post tat-twelid: Yaroslavl,<br>Russian SFSR (issa Russian<br>Federation)<br>Nazjonalità: Russa<br>Sess: mara | Ekaterina Mizulina hija personaġġ pubbliku Russu u l-<br>President tal-Lega għal Internet Sikur. F'din il-pożizzjoni,<br>hija qed tinforza prattiki ta' ċensura kontra hallieqa tal-<br>kontenut u artisti fuq l-Internet favur il-gvern Russu u l-<br>politiki tiegħu.<br><br>Bħala l-President tal-Lega għal Internet Sikur, Ekaterina<br>Mizulina qed tagħti bidu għal ilmenti uffiċjali lill-aġenziji<br>Russi tal-infurzar tal-liġi kontra hallieqa tal-kontenut fuq l-<br>Internet, jiġifieri bloggers, kif ukoll mużiċisti, ċelebritajiet<br>u influwenzaturi. B'riżultat ta' dan, Ekaterina Mizulina qed<br>iġġiegħel lill-hallieqa tal-kontenut u lill-artisti Russi fuq l-<br>Internet jew iħassru kontenut kontra l-gvern jew joħolqu<br>kontenut favur il-gvern Russu u l-politiki tiegħu. | +                    |

+ ĠU: Jekk jogħġbok dahhal id-data tal-pubblikazzjoni ta' din id-Deciżjoni.

|  | Ismijiet<br>(Trażlitterazzjo<br>ni bl-alfabett<br>Latin) | Ismijiet | Informazzjoni ta'<br>identifikazzjoni                                                  | Raġunijiet għall-ejenkar                                                                                                                                                                                                                                                                                     | Data tal-<br>ejenkar |
|--|----------------------------------------------------------|----------|----------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|
|  |                                                          |          | Individwi assoċjati: Elena<br>Borisovna Mizulina;<br>Konstantin Valerevich<br>Malofeev | Għalhekk, Ekaterina Mizulina hija responsabbli għal<br>abbużi serji u sistematiċi tal-libertà tal-opinjoni u tal-<br>espressjoni, li huma wkoll ta' tħassib serju fir-rigward tal-<br>objettivi tal-politika estera u ta' sigurtà komuni kif stabbiliti<br>fl-Artikolu 21 tat-Trattat dwar l-Unjoni Ewropea. |                      |

|     | Ismijiet<br>(Trazlitterazzjo<br>ni bl-alfabett<br>Latin)                                                         | Ismijiet                                                                                                                                    | Informazzjoni ta'<br>identifikazzjoni                                                                                                                                                                                                                                                                                      | Raġunijiet għall-ejenkar                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                          | Data tal-<br>ejenkar |
|-----|------------------------------------------------------------------------------------------------------------------|---------------------------------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|
| 70. | Valentina<br>Evgenievna<br>LEVASHOVA<br><br>magħrufa ukoll<br>bħala<br><br>Valentina<br>Evgen'yevna<br>LEVASHOVA | Валентина<br>Евгеньевна<br>ЛЕВАШОВА<br><br>magħrufa ukoll<br>bħala<br><br>Валентина<br>Евгенийвна<br>ЛЕВАШОВА<br><br>(ortografija<br>Russa) | Pożizzjoni(jiet): Mhallet tal-<br>Qorti Distrettwali ta' Basmaniy<br>(Basmaniy District Court) ta'<br>Moska<br><br>Data tat-twelid: 14.10.1978<br><br>Nazzjonalità: Russa<br><br>Sess: mara<br><br>Indirizz: Preobrazhenskiy Val<br>St., 24 building 1, Flat 69,<br>Moscow, Russia, 107061<br><br>Telefon: +7 917 593-6302 | Valentina Evgenievna Levashova hija mhallet fil-Qorti<br>Distrettwali ta' Basmaniy (Basmaniy District Court) ta'<br>Moska.<br><br>F'din il-kapaċità hija involuta fi ksur serju u sistematiku<br>tad-drittijiet tal-bniedem kontra l-mexxejja tal-oppożizzjoni<br>Russa.<br><br>Hija rappreżentanta tal-ġudikatura li ħadet deċiżjonijiet<br>preġudikati f'każijiet b'motivazzjoni politika kontra persuni<br>li opponew l-invażjoni militari tal-Ukrajna, jew<br>deċiżjonijiet li ġġustifikaw azzjonijiet militari u azzjonijiet<br>ohra tal-Federazzjoni Russa fit-territorju tal-Ukrajna,<br>inkluż fil-kawża kontra Vladimir Kara-Murza.<br><br>Kara-Murza huwa attivista prominenti tal-oppożizzjoni fir-<br>Russja. Fl-2022 inbdew proċedimenti tal-qorti<br>b'motivazzjoni politika bbażati fuq allegazzjonijiet foloz<br>kontrih wara li akkuża lill-Kremlin li wettaq delitti tal-<br>gwerra fl-Ukrajna u kkundanna pubblikament l-aggressjoni<br>Russa. | +                    |

+ ĠU: Jekk jogħġbok dahhal id-data tal-pubblikazzjoni ta' din id-Deciżjoni.

|  | Ismijiet<br>(Trazlitterazzjo<br>ni bl-alfabett<br>Latin) | Ismijiet | Informazzjoni ta'<br>identifikazzjoni | Ragunijiet għall-elenkar                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                               | Data tal-<br>elenkar |
|--|----------------------------------------------------------|----------|---------------------------------------|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|
|  |                                                          |          |                                       | <p>F'April 2023, huwa gie kkundannat għal 25 sena f'habs/kamp tax-xogħol b'sigurtà għolja. Il-proċedimenti tal-qorti kontrib kienu mmirati lejn l-attivizmu tiegħu u servew biex jagħtu eżempju bih permezz ta' proċess farsa fir-Russja biex ilhna kritiċi tar-reġim fil-gvern jittrażżnu milli jlehhnu oppożizzjoni għall-gwerra ta' aggressjoni kontra l-Ukrajna.</p> <p>Ir-reġim Russu qed juża l-ġudikatura tal-pajjiż bħala għodda mifruxa ma' kullimkien f'għadd kbir ta' każijiet ta' ksur serju tad-drittijiet tal-bniedem. Is-sistema ġudizzjarja mhijiex indipendenti u tintuża biex tikser b'mod sistematiku u sever id-drittijiet tal-bniedem tal-individwi li jopponu r-reġim fil-gvern, billi tikser il-libertà ta' opinjoni u ta' espressjoni tagħhom.</p> <p>Għaldaqstant, hija responsabbli għal ksur serju tad-drittijiet tal-bniedem fir-Russja, inkluż arresti jew detenzjonijiet arbitrarji.</p> |                      |

|     | Ismijiet<br>(Trażlitterazzjo<br>ni bl-alfabett<br>Latin) | Ismijiet                                                                                | Informazzjoni ta'<br>identifikazzjoni                                                                                                                        | Raġunijiet għall-ejenkar                                                                                                                                                                                                                                                                                                                                                                                                                                                                                                                                                                                                         | Data tal-<br>ejenkar |
|-----|----------------------------------------------------------|-----------------------------------------------------------------------------------------|--------------------------------------------------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|
| 71. | Oleg<br>Viktorovich<br>ALYPOV                            | Олег<br>Викторович<br>АЛЫПОВ<br><br>Олег Вікторович<br>АЛИПОВ<br>(ortografija<br>Russa) | Pożizzjoni(jiet): Prosekutur<br>Interdistrettwali ta' Golovinsky<br>ta' Moska<br><br>Data tat-twelid: 7.3.1981<br><br>Nazżjonalità: Russa<br><br>Sess: raġel | Oleg Viktorovich Alypov huwa l-Prosekutur<br>Interdistrettwali ta' Golovinsky ta' Moska.<br><br>Fil-kapaċità tiegħu bħala Prosekutur, huwa involut fil-ksur<br>serju u sistematiku tad-drittijiet tal-bniedem kontra l-<br>mexxejja tal-oppożizzjoni Russa, inkluż fil-kawża kontra<br>Vladimir Kara-Murza.<br><br>Kara-Murza huwa attivista prominenti tal-oppożizzjoni fir-<br>Russja. Fl-2022 inbdew proċedimenti tal-qorti<br>b'motivazzjoni politika bbażati fuq allegazzjonijiet foloz<br>kontrih wara li akkuża lill-Kremlin li wettaq delitti tal-<br>gwerri fl-Ukrajna u kkundanna pubblikament l-aggressjoni<br>Russa. | +                    |

+ ĠU: Jekk jogħġbok dahhal id-data tal-pubblikazzjoni ta' din id-Deciżjoni.

|  | Ismijiet<br>(Trazlitterazzjo<br>ni bl-alfabett<br>Latin) | Ismijiet | Informazzjoni ta'<br>identifikazzjoni | Ragunijiet għall-elenkar                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                               | Data tal-<br>elenkar |
|--|----------------------------------------------------------|----------|---------------------------------------|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|
|  |                                                          |          |                                       | <p>F'April 2023, huwa gie kkundannat għal 25 sena f'habs/kamp tax-xogħol b'sigurtà għolja. Il-proċedimenti tal-qorti kontrib kienu mmirati lejn l-attivizmu tiegħu u servew biex jagħtu eżempju bih permezz ta' proċess farsa fir-Russja biex ilhna kritiċi tar-reġim fil-gvern jittrażżnu milli jlehhnu oppożizzjoni għall-gwerra ta' aggressjoni kontra l-Ukrajna.</p> <p>Ir-reġim Russu qed juża l-ġudikatura tal-pajjiż bħala għodda mifruxa ma' kullimkien f'għadd kbir ta' każijiet ta' ksur serju tad-drittijiet tal-bniedem. Is-sistema ġudizzjarja mhijiex indipendenti u tintuża biex tikser b'mod sistematiku u sever id-drittijiet tal-bniedem tal-individwi li jopponu r-reġim fil-gvern, billi tikser il-libertà ta' opinjoni u ta' espressjoni tagħhom.</p> <p>Għaldaqstant, huwa responsabbli għal ksur serju tad-drittijiet tal-bniedem fir-Russja, inkluż arresti jew detenzjonijiet arbitrarji.</p> |                      |

|     | Ismijiet<br>(Trażlitterazzjo<br>ni bl-alfabett<br>Latin) | Ismijiet                                                                                                 | Informazzjoni ta'<br>identifikazzjoni                                                                                                                                                                                  | Raġunijiet għall-ejenkar                                                                                                                                                                                                                                                                                                                                                                                                                                                                                                                                                                                                                                                                                                                                                                                                           | Data tal-<br>ejenkar |
|-----|----------------------------------------------------------|----------------------------------------------------------------------------------------------------------|------------------------------------------------------------------------------------------------------------------------------------------------------------------------------------------------------------------------|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|
| 72. | Ludmila<br>Mikhailovna<br>SMOLKINA                       | Людмила<br>Михайловна<br>СМОЛКИНА<br><br>Людмила<br>Михайлівна<br>СМОЛКІНА<br><br>(ortografija<br>Russa) | Pożizzjoni(jiet): Imħallef,<br>Qorti tal-Belt ta' Moska<br><br>Data tat-twelid: 6.8.1961<br><br>Nazzjonalità: Russa<br><br>Sess: mara<br><br>Indirizz: 45 Angarskaya St.,<br>building 1, 51, Moscow,<br>Russia, 125412 | Ludmila Mikhailovna Smolkina hija Mħallef fil-Qorti tal-<br>Belt ta' Moska.<br><br>F'din il-kapaċità, hija involuta fil-ksur serju u sistematiku<br>tad-drittijiet tal-bniedem kontra l-mexxejja tal-oppożizzjoni<br>Russa, inkluż fil-kawża kontra Vladimir Kara-Murza.<br><br>L-awtoritajiet Russi użaw akkużi kriminali biex jarrestaw,<br>iħarrku u jikkundannaw difensuri tad-drittijiet tal-bniedem,<br>gurnalisti u avversarji politiċi li esprimew il-kritika<br>tagħhom għall-invażjoni tal-Ukrajna.<br><br>Kara-Murza huwa attivista prominenti tal-oppożizzjoni fir-<br>Russja. Fl-2022 inbdew proċedimenti tal-qorti<br>b'motivazzjoni politika bbażati fuq allegazzjonijiet foloz<br>kontrih wara li akkuża lill-Kremlin li wettaq delitti tal-<br>gwerra fl-Ukrajna u kkundanna pubblikament l-aggressjoni<br>Russa. | +                    |

+ ĠU: Jekk jogħġbok dahhal id-data tal-pubblikazzjoni ta' din id-Deciżjoni.

|  | Ismijiet<br>(Trazlitterazzjo<br>ni bl-alfabett<br>Latin) | Ismijiet | Informazzjoni ta'<br>identifikazzjoni | Ragunijiet għall-elenkar                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                       | Data tal-<br>elenkar |
|--|----------------------------------------------------------|----------|---------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|
|  |                                                          |          |                                       | <p>F'April 2023, huwa gie kkundannat għal 25 sena f'habs/kamp tax-xogħol b'sigurtà għolja. Il-proċedimenti tal-qorti kontrib kienu mmirati lejn l-attivizmu tiegħu u servew biex jagħtu eżempju bih permezz ta' proċess farsa fir-Russja biex ilhna kritiċi tar-reġim fil-gvern jittrażżnu milli jlehhnu oppożizzjoni għall-gwerra ta' aggressjoni kontra l-Ukrajna.</p> <p>Ir-reġim Russu qed juża l-ġudikatura tal-pajjiż bħala għodda mifruxa ma' kullimkien f'għadd kbir ta' każijiet ta' ksur serju tad-drittijiet tal-bniedem.</p> <p>Is-sistema ġudizzjarja mhijiex indipendenti u tintuża biex tikser b'mod sistematiku u sever id-drittijiet tal-bniedem tal-individwi li jopponu r-reġim fil-gvern, billi tikser il-libertà ta' opinjoni u ta' espressjoni tagħhom.</p> <p>Għaldaqstant, hija responsabbli għal ksur serju tad-drittijiet tal-bniedem fir-Russja, inkluż arresti jew detenzjonijiet arbitrarji."</p> |                      |

(2) l-entrata li ġejja tizzied mal-lista ta' persuni fiżiċi u ġuridiċi, entitajiet u korpi taht l-intestatura "B. Persuni ġuridiċi, entitajiet u korpi":

|      | Ismijiet<br>(Trażlitterazzjo<br>ni bl-alfabett<br>Latin) | Ismijiet                                                   | Informazzjoni ta'<br>identifikazzjoni                                                                                                                                                                                                                                                   | Ragunijiet għall-ejenkar                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                               | Data tal-<br>ejenkar |
|------|----------------------------------------------------------|------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|
| "21. | Lega għal<br>Internet Sikur                              | Лига<br>безопасного<br>интернета<br>(ortografija<br>Russa) | Indirizz: Usovo, flat 100,<br>Moscow Oblast, Russia,<br>143084<br><br>Telefon: +7 8 800 700-56-<br>76<br><br>Email: info@ligainternet.ru<br><br>Website:<br>https://ligainternet.ru<br><br>Individwi assoċjati:<br>Ekaterina Mikhailovna<br>Mizulina; Konstantin<br>Valerevich Malofeev | Il-Lega għal Internet Sikur hija organizzazzjoni paragovernattiva<br>Russa mwaqqfa b'mod kongunt mill-proprjetarju tal-istazzjon<br>televiżiv Tsargrad Konstantin Malofeev, bl-appoġġ tal-gvern<br>Russu.<br><br>Il-Lega għal Internet Sikur tippermetti lill-gvern Russu jsaħħaħ<br>il-prattiki ta' ċensura billi ssikket lill-hallieqa tal-kontenut u lill-<br>artisti fuq l-Internet, li jagħmlu l-kontenut li ma jkunx konsistenti<br>mal-linja uffiċjali tal-gvern Russu.<br><br>Il-Lega għal Internet Sikur tagħmel ilmenti uffiċjali lill-aġenziji<br>Russi tal-infurzar tal-liġi kontra hallieqa tal-kontenut fuq l-<br>Internet Russi, jiġifieri bloggers, kif ukoll mużiċisti, ċelebritajiet<br>u influwenzaturi. Billi thedded bl-impożizzjoni ta' miżuri<br>punittivi jew ekonomiċi, il-Lega għal Internet Sikur qed ttipprova<br>gġieghel lill-hallieqa tal-kontenut u lill-artisti Russi fuq l-Internet<br>jew iħassru kontenut kontra l-gvern jew joħolqu kontenut favur<br>il-gvern Russu u jfahhru l-politiki tiegħu. | ++                   |

+ ĠU: Jekk joghgbok dahhal id-data tal-pubblikazzjoni ta' din id-Decizjoni.

|  | Ismijiet<br>(Trażlitterazzjo<br>ni bl-alfabett<br>Latin) | Ismijiet | Informazzjoni ta'<br>identifikazzjoni | Raġunijiet għall-ejenkar                                                                                                                                                                                                                                                                                            | Data tal-<br>ejenkar |
|--|----------------------------------------------------------|----------|---------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|
|  |                                                          |          |                                       | Għalhekk, il-Lega għal Internet Sikur hija responsabbli għal<br>abbużi serji u sistematiċi tal-libertà tal-opinjoni u tal-espressjoni,<br>li huma wkoll ta' tħassib serju fir-rigward tal-oġettivi tal-politika<br>estera u ta' sigurtà komuni kif stabbiliti fl-Artikolu 21 tat-Trattat<br>dwar l-Unjoni Ewropea." |                      |